

आईसीसी बैठक में पहुंचे पीसीबी के अध्यक्ष मोहसिन

दुबई, 7 नवंबर। सभी तरह की अटकलों को विराम देते हुए पाकिस्तान क्रिकेट बोर्ड के अध्यक्ष मोहसिन नकवी अंतरराष्ट्रीय क्रिकेट परिषद की आज हो रही बैठक में हिस्सा लेने पहुंचे। एशिया कप में विजेता भारतीय टीम को ट्रांफी नहीं सौंपने के मुद्दे के बीच आज मोहसिन नकवी दुबई में स्थिति आईसीसी के मुख्यालय पहुंचे। नकवी हाल ही में आईसीसी बैठक से दूर रहे हैं, जिसमें जुलाई में सिंगापुर में हुई सालाना कॉन्फ्रेंस भी शामिल है। इसलिए इस बार भी उनके आने को लेकर संदेह था। पीसीबी के प्रमुख पर हाल ही में भारत द्वारा जीती गई एशिया कप ट्रॉफी अपने पास रखने का आरोप है। वह आज अमराह आखिरी मिन्ट में आईसीसी की बैठक में पहुंचे। ऐसा माना जा रहा है कि बैठक में अनसुलझे मुद्दे पर चर्चा चल रही थी। भारतीय क्रिकेट कंट्रोल बोर्ड (बीसीसीआई) पहले ही स्पष्ट कर चुका है कि जब तक यह ट्रॉफी भारतीय टीम को नहीं दी जाती, तब तक वह चुप नहीं बैठेगा। आज शाम इसको लेकर गंभीर चर्चा होने की उम्मीद है।

अंतर्राष्ट्रीय वुश खिलाड़ी मुकेश चौधरी, जहान्वी मेहरा व नीतिका बंसल का हुआ सम्मान



जयपुर, 7 नवम्बर। राष्ट्रगीत वन्देमातरम के 150 वर्ष पूर्ण होने के उपलक्ष्य में राजस्थान सरकार की ओर से आज दिनांक 07 नवम्बर 2025 को सवाई मानसिंह स्टेडियम, जयपुर पर आयोजित वार्ष स्तरीय कार्यक्रम में वुशू खिलाड़ियों को सम्मानित किया गया। हीरानंद कटारिया अध्यक्ष, राजस्थान वुशू संघ ने बताया कि माननीय श्रीमान भजनलाल शर्मा मुख्मंत्री, राजस्थान सरकार व माननीय श्रीमान राज्यवर्धन सिंह राठोड़ खेलामंत्री, राजस्थान सरकार ने वुशू के अंतर्राष्ट्रीय खिलाड़ी मुकेश चौधरी को वर्ल्ड कप में स्वर्ण पदक, जहान्वी मेहरा को एशियन वुशू प्रतियोगिता में कांस्य पदक व नितिका बंसल को एशियन वुशू प्रतियोगिता में कांस्य पदक जीत कर तिरंगे व देश का नाम रोशन करने पर सम्मानित किया गया।

जयपुर ने स्वा इतिहास : बालक और बालिका दोनों वर्गों में किया राज्य कबड्डी पर कब्जा



जयपुर, 7 नवम्बर। रातेश्वरम सी.सेकेंडरी स्कूल, लालचंदपुरा, झोटावाड़ा (जयपुर) में आयोजित 35वीं सब-जूनियर राज्य स्तरीय (बालक-बालिका) कबड्डी प्रतियोगिता का आज भव्य समापन हुआ। इस अवसर पर खेल भावना, अनुशासन और टीम भावना का अद्भुत प्रदर्शन देखने को मिला। राजस्थान के विभिन्न जिलों से आई बालक और बालिका टीमों ने राज्य स्तरीय कबड्डी में अपना दमखम दिखाया। मुख्य अतिथि तेजस्वी सिंह हगेलोट, अध्यक्ष राजस्थान कबड्डी संघ ने खिलाड़ियों का उत्साहवर्धन किया और विजेता टीमों को पुरस्कृत किया। इस दौरान भरतपुर विचारक शैलेंद्र सिंह भी अपनी गरिमावयी उर्स्थिति दिखाई और बच्चों का उत्साहवर्धन किया। कार्यक्रम में आयोजन संयोजक जीतू शर्मा ने संबोधन में कहा कि खेल केवल जीत या हार का माध्यम नहीं, बल्कि जीतने में अनुशासन, एकता और दृढ़ संकल्प सिखाने का श्रेष्ठ साधन है।

एमसीए एक आवासीय महिला अकादमी स्थापित करेगा

मुंबई, 7 नवम्बर। मुंबई क्रिकेट संघ (एमसीए) मुंबई में एक आवासीय महिला क्रिकेट अकादमी स्थापित करने की योजना बना रहा है। एमसीए अध्यक्ष अजिंक्य नाइक ने राज्य के मुख्यमंत्री देवेंद्र फडणवीस को औपचारिक रूप से पत्र लिखकर एक समर्पित आवासीय महिला क्रिकेट अकादमी की स्थापना के लिए मुंबई महानगर क्षेत्र (एमएमआर) में एक उपयुक्त भूखंड की मांग की है। प्रस्तावित अकादमी का उद्देश्य महिला क्रिकेट के लिए उत्कृष्टता केंद्र (सीओई) के रूप में कार्य करना है, जिसमें मैदान, इनडोर अभ्यास क्षेत्र, व्यायामशाला, फिजियोथेरेपी और खेल चिकित्सा सहायता, आवासीय आवास और शैक्षणिक कक्षाओं सहित विश्व स्तरीय सुविधाओं प्रदान की जाएंगी। यह सुविधा महिला क्रिकेटर्स को उनके समग्र खेल और विकास पर ध्यान केंद्रित करने में मदद करने के लिए एक केंद्रीकृत प्रशिक्षण और आवास वातावरण प्रदान करेगी। एमसीए ने कहा है कि वर्तमान में, मुंबई में महिला खिलाड़ियों को रसद संबंधी चुनौतियों का सामना करना पड़ता है और अभ्यास सत्रों के लिए शहर और उपनगरों में लंबी दूरी तय करनी पड़ती है। एमसीए ने कहा, "प्रस्तावित आवासीय व्यवस्था प्रशिक्षण, रिकवरी और शिक्षा के लिए एक एकीकृत स्थान प्रदान करके इन कठिनाइयों का समाधान करेगी।" हाल ही में विश्व कप जीतने वाली महिला टीम में राज्य की खिलाड़ियों के सम्मान में आयोजित एक सम्मान समारोह के दौरान मुख्यमंत्री को यह अनुरोध पत्र सौंपा गया। खिलाड़ी स्मृति मंथाना, जेमिमा रॉड्रिग्स, राधा यादव, मुख्य कोच अमोल मजूमदार, गेंदबाजी कोच आशिष्कार साल्वी और संयोजी स्टाफ सदस्य ममता शिरमुल्ला और पूर्वा काते राज्य की सात खिलाड़ी हैं जिन्हें शुक्रवार (7 नवंबर) को राज्य सरकार द्वारा सम्मानित किया गया।

ब्रिस्बेन में सीरीज कब्जाने उतरेगा भारत

ब्रिस्बेन, 7 नवंबर। शनिवार को गाबा में भारत और ऑस्ट्रेलिया के बीच सीरीज का आखिरी मैच धमाकेदार होने वाला है, जहां भारत 2-1 की मामूली बढ़त के साथ उतरेगा। दांव आसमान छू रहे हैं, और जहां ऑस्ट्रेलिया सीरीज बराबर करने के लिए पूरी ताकत झोंक देगा, वहीं भारत आत्मविश्वास के साथ इस निर्णायक मैच में सीरीज कब्जाने उतरेगा।

ऑस्ट्रेलिया के सामने एक कठिन चुनौती है। ट्रैविस हेड और जोश हेजलवुड की अनुपस्थिति में उनकी आक्रामक क्षमता कमजोर पड़ गई है। मिशेल मार्श को मार्कस स्टोइनिस, टिम डेविड और ग्लेन मैक्सवेल के साथ मिलकर भारत के खिलाफ आक्रमण की कमान संभालनी होगी।

गेंदबाजों में, नाथन एलिस और एडम जम्पा पर भारत की मजबूत लाइनअप को ध्वस्त करने की जिम्मेदारी होगी। गाबा में यह एक जानी-पहचानी कहानी है – घरेलू मैदान का फायदा मायने रखता है, लेकिन भारत इस दौर में किसी भी तरह का समझौता नहीं कर रहा है। इस बीच, भारत लय में है। अभिषेक शर्मा और तिलक

भारत ने हांगकांग सिक्सर्स में पाक को दो रन से हराया

हांगकांग, 7 नवंबर। रॉबिन उथप्पा (28), भरत चिप्ली (24) की शानदार बल्लेबाजी के दम पर भारत ने शुक्रवार को हांगकांग सिक्सर्स टूर्नामेंट 2025 के पूल सी के वर्षा बाधित मुकाबले में डकवर्थ-लुईस पद्धति से पाकिस्तान को दो रनों से शिकस्त दी। आज यहां पाकिस्तान ने टॉस जीतकर पहले गेंदबाजी करने का फैसला किया। भारत ने पहले बल्लेबाजी करते हुए छह ओवर में चार विकेट पर 86 रन बनाए, जिसमें रॉबिन उथप्पा के 11 गेंदों में 28 रन और भरत चिप्ली के 13 गेंदों में 24 रनों का योगदान दिया। इसके अलावा कप्तान दिनेश कार्तिक ने छह गेंदों में नाबाद 17 रन बनाकर भारत को एक प्रतिस्पर्धी स्कोर तक पहुंचाया। वर्षा बाधित इस मैच में, भारत ने धैर्य बनाए रखते हुए करीबी जीत हासिल की। पाकिस्तान के लिए मोहम्मद शहजाद ने दो विकेट लिये। अब्दुल समद ने एक बल्लेबाज को आउट किया। पाकिस्तान की पारी की शुरुआत अच्छी रही और तीन ओवर के बाद जब उसका स्कोर एक विकेट पर 41 रन था, तभी भारी बारिश के कारण खेल रोकना पड़ा। उसके बाद खेल नहीं हो सका और डीएलएस पद्धति के अनुसार पाकिस्तान को दो रन हार का सामना करना पड़ा।

51वीं राज्य स्तरीय शर्मा-माथुर क्रिकेट प्रतियोगिता

राहुल, शुभम, लखन व हेमंत के उम्दा प्रदर्शन से जयपुर ब्लूज चैम्पियन

जयपुर, 7 नवम्बर। बनीपार्क क्रिकेट क्लब द्वारा आयोजित 51वीं राज्य स्तरीय शर्मा-माथुर क्रिकेट प्रतियोगिता के अन्तर्गत आज हुकुम सिंह क्रिकेट ग्राउण्ड, हाथोज में खेले गये फाइनल मुकाबले में राहुल चौधरी 52 रन के अद्भुततक शुभम पटवाल 31 रन व 19 रन पर 2 विकेट तथा लखन भारती 30 रन व 36 रन पर 2 विकेट के ऑलराउण्ड प्रदर्शन तथा हेमन्त रवामी 29 रन पर 4 विकेट की शानदार गेंदबाजी की बदौलत जयपुर ब्लूज ने अरावली क्रिकेट एकेडमी को 55 रन से हराकर 51 वीं राज्य स्तरीय शर्मा-माथुर का खिताब अपने नाम किया।

टॉस जीतकर जयपुर ब्लूज क्रिकेट ने पहले बल्लेबाजी करते हुए राहुल चौधरी 52 रन, योगेन्द्र काकोड़िया 45 रन नाबाद, शुभम पटवाल 31 रन, लखन भारती 30 रन, हर्ष यादव 20 रन, आलोक गुर्जर 11 रन, हिमांशु सिंह राणा 11 रन की मदद से 38.5 रनों में 233 रन बनाकर पूरी टीम ऑलआउट हो गयी। अरावली की ओर से दानिश भाम्बू 49 रन पर 2 विकेट, विशाल गोदारा 34 रन पर 2 विकेट, रौनक गौर 45 रन पर 2 विकेट, जय गोयल 48 रन पर 2 विकेट लेकर सफल गेंदबाज रहे।

जवाबी पारी में अरावली क्रिकेट एकेडमी की ओर से अव्याश सिंह 57 रन, विशाल गोदारा 50 रन, देवेन्द्र शर्मा



13 रन, अजय 13 रन, अशोक सिंह 19 रन को छोड़कर कोई भी बल्लेबाज हेमन्त स्वामी 29 रन पर 4 विकेट, शुभम पटवाल 19 रन पर 2 विकेट, लखन भारती 36 रन पर 2 विकेट, विनय चौधरी व हिमांशु सिंह राणा प्रत्येक 1-1 विकेट की शानदार गेंदबाजी के समक्ष नहीं टिक सके और अरावली क्रिकेट एकेडमी की पूरी टीम 31.5 ओवर में 178 रन बनाकर ऑलआउट हो गयी और 55 रन से मैच गवा दिया।

आज पारितोषिक वितरण क्लब के सचिव एस.एम. माथुर, उपाध्यक्ष सुरेन्द्र चौबे तथा प्रतियोगिता सचिव सलीम खान ने विजेता उप विजेता को कप तथा व्यक्तिगत पुरस्कार व प्रतियोगिता के श्रेष्ठ खिलाड़ियों प्रतीक चिह्न देकर सम्मानित किया।

अब आरसीए की होगी एक क्रिकेट टीम, 3 सदस्यों के नेतृत्व में बनाई सुपर सिलेक्शन कमेटी : कुमावत

राजस्थान की सिर्फ एक ही टीम होगी। इनका सिलेक्शन सुपर सिलेक्शन कमेटी के नेतृत्व में किया जाएगा।

खिलाड़ियों को होटल, टिकट और खानपान की तमाम सुविधाएं मिलेंगी

दीनदयाल कुमावत ने बताया कि टीमों में खिलाड़ियों के सिलेक्शन के साथ ही होटल से लेकर टिकट बुकिंग

खिलाड़ियों के कपड़ों से लेकर खानपान जैसी तमाम व्यवस्थाएं भी इन तीनों द्वारा ही की जाएगी। ताकि भविष्य में खिलाड़ियों को किसी तरह की कोई परेशानी का सामना नहीं करना पड़े।

दीनदयाल ने कहा कि राजस्थान में रणजी और अंडर 23 की दो टीम बनने से गलत संदेश गया था। जो राजस्थान की क्रिकेट और खिलाड़ियों के लिए ठीक नहीं था। अब भविष्य में राजस्थान की सिर्फ

परीक्षा पाक के खिलाफ टी-20 सीरीज से बाहर

कोलम्बो, 07 नवम्बर। श्रीलंका क्रिकेट (एसएलसी) ने तीन मैचों की एकदिवसीय श्रृंखला और उसके बाद जिम्बाब्वे के साथ होने वाली टी20 त्रिकोणीय श्रृंखला के लिए पाकिस्तान का दौरा करने वाली टीमों की घोषणा कर दी है। एकदिवसीय श्रृंखला 11 नवंबर से रावलपिंडी में शुरू होगी, जबकि त्रिकोणीय श्रृंखला 17 नवंबर से उसी मैदान पर शुरू होगी। तेज गेंदबाज दिलशान मधुशंका घुटने की चोट से पूरी तरह उबर नहीं पाए हैं और उनकी जगह ईशान मलिंगा को टीम में शामिल किया गया है।

मैट हेनरी की न्यूजीलैंड टीम में वापसी

अच्छा मौका है। ऑस्ट्रेलिया को मैच में बने रहने के लिए शुरुआती सफलताओं और मार्श तथा डेविड के दमदार योगदान की जरूरत होगी।

दोनों टीमों जीत की भूखी हैं, ऐसे में प्रशंसक ब्रिस्बेन को रोशनी में एक रोमांचक टी20 मैच की उम्मीद कर सकते हैं। निर्णायक मैच एक साझेदारी, तेज गेंदबाजी या बार्डंडी की झड़ी पर निर्भर हो सकता है – और यही गाबा में क्रिकेट को इतना रोमांचक बनाता है।

टीमें – ऑस्ट्रेलिया: मिशेल मार्श, मैथ्यू शॉर्ट, जोश ग्रांजिल्स, टिम डेविड, जोश फिलिप, मार्कस स्टोइनिस, ग्लेन मैक्सवेल, बेन ड्वाशुंडस, जेवियर बार्टलेट, नाथन एलिस, एडम जम्पा, मिशेल ओवेन, मैथ्यू कुहेनेमन, तनवीर संघा, महली बियर्डमैन।

भारत: अभिषेक शर्मा, शुभमन गिल, सूर्यकुमार यादव, तिलक वर्मा, अक्षर पटेल, वाशिगटन सुंदर, जितेश शर्मा, शिवम दुबे, अर्शदीप सिंह, वरुण चक्रवर्ती, जसप्रीत बुमराह, संजु सैमसन, रिकू सिंह, नितेश कुमार रेड्डी, हर्षित राणा।

मैट हेनरी की न्यूजीलैंड टीम में वापसी

आकलैंड, 7 नवम्बर। मैट हेनरी वेस्टइंडीज के खिलाफ तीन मैचों की वनडे सीरीज के लिए न्यूजीलैंड टीम में वापसी कर रहे हैं। हेनरी पिछले हफ्ते पिंडली में खिंचाव के कारण इंग्लैंड के खिलाफ आखिरी दो वनडे मैचों में नहीं खेल पाए थे और फिलहाल वनडे और उसके बाद होने वाली तीन मैचों की टेस्ट सीरीज की तैयारी के लिए रिएबिलिटेशन प्रोग्राम से गुजर रहे हैं। इस बीच, 32 वर्षीय ब्लेयर टिकनर, जिन्होंने इंग्लैंड के खिलाफ दूसरे और तीसरे वनडे में लगातार प्लेयर ऑफ द मैच का पुरस्कार जीता था, टीम में अपनी जगह बरकरार रखते हैं। टिकनर ने दो मैचों में 12.25 की औसत से आठ विकेट लिए थे। उस सीरीज से पहले, टिकनर ने 2023 के बाद से न्यूजीलैंड के लिए कोई वनडे मैच नहीं खेला था। हालांकि, न्यूजीलैंड की चोटों की सूची लंबी होती जा रही है, मोहम्मद अब्बास (पसलियां), फिन एलन (पैर), लॉकी फर्ग्युसन (हैमस्ट्रिंग), एडम मिलने (टखना), विल ओरूके (पोंट), ग्लेन फिलिप्स (ग्रोइन्ग) और बेन सियर्स (हैमस्ट्रिंग) चोट के कारण उपलब्ध नहीं हैं। केने विलियमसन को चयन के लिए नहीं चुना गया क्योंकि वह 2 दिसंबर से शुरू होने वाली टेस्ट सीरीज की तैयारी शुरू कर रहे हैं।

ऑल इंडिया इंटर क्लब स्पोर्ट्स कार्निवल का भव्य शुभारंभ

स्नूकर में सुनील, तुषार, अभिजीत और प्रशांत जीते



जयपुर, 7 नवम्बर। रामबाग गोल्फ क्लब की मेजबानी में ऑल इंडिया इंटर क्लब स्पोर्ट्स कानिर्वल का शुक्रवार को यहां भव्य शुभारंभ हुआ। जयपुर क्लब और जय क्लब इसके सह मेजबान हैं। रामबाग गोल्फ क्लब के कैप्टन योगेन्द्र सिंह, सचिव समुद्र शर्मा, जयपुर क्लब के अध्यक्ष अजीत सक्सेना, सचिव हिमांशु सहगल, जय क्लब के अध्यक्ष डा. हरिओम बंब और सचिव संजय भंसाली तथा आयोजन समिति के अध्यक्ष डॉ. अमित माथुर ने स्पोर्ट्स कार्निवल की विजेता ट्रॉफी का अनावरण किया। टूर्नामेंट में देश के प्रतिष्ठित क्लबों के करीब 600 खिलाड़ी आठ खेलों में हिस्सा ले रहे हैं।

आयोजन समिति के अध्यक्ष डॉ. अमित माथुर ने बताया कि पहले दिन स्नूकर मुकाबलों में जयपुर क्लब के सुनील शरदा ने उम्मेद क्लब के अनिकेत जिन्दल को 2-0 से, उम्मेद क्लब के तुषार शर्मा ने आरएएस क्लब के दिपांक गुप्ता को 2-1 से, डिस्ट्रिक्ट क्लब पाली के अभिजीत जैन ने उम्मेद क्लब के अंकुर आर्य को 2-1 से और सादुल क्लब के प्रशांत शर्मा ने गोल्फ क्लब के डॉ. रमेश खुराना को 2-1 से पराजित किया। बाक्स क्रिकेट में रामबाग गोल्फ क्लब ने जयपुर क्लब-बी को, जयपुर क्लब ए ने अशोक क्लब को पराजित किया। बैडमिंटन टीम इवेंट में फील्ड क्लब उदयपुर ने कृष्णा क्लब अलवर को 2-1 से पराजित किया, वहीं रामबाग गोल्फ क्लब भी अपना मैच जीता। बैडमिंटन में चीफ रेफरी जगदीश खत्री एवं दीपा पारियार है। फिक्लबॉल में गोल्फ क्लब के असीस ने अंडर-35 के



प्रसिद्ध कृष्णा की अगुवाई में गेंदबाजों ने दिलाई भारत-ए को बढ़त

बेंगलुरु, 7 नवंबर। प्रसिद्ध कृष्णा (तीन विकेट), मोहम्मद सिराज और आकाश दीप (दो-दो विकेट) के बेहतरीन गेंदबाजी प्रदर्शन के दम पर भारत ए ने शुक्रवार को दूसरे अनौपचारिक टेस्ट मैच के दूसरे दिन दक्षिण अफ्रीका को पहली पारी में 221 के स्कोर पर समेटने के बाद स्टैप्स के समय पहली पारी में तीन विकेट पर 78 रन बना लिये हैं और उसकी कुल बढ़त 112 रनों की हो गई है। भारत ए के पहली पारी में 255 रन के स्कोर के जवाब में आज सुबह दक्षिण अफ्रीका ए बल्लेबाजी की शुरुआत बेहद खराब रही और उसने मात्र आठ ओवर में 12 रन पर अपने तीन विकेट गंवा दिये। लेसेगो सेनोकवाने (शून्य) और टेम्बा बावुमा (शून्य) को आकाश दीप ने, जुबैर हम्जा (आठ) को सिराज ने आउट किया। इसके बाद बल्लेबाजी करने आये कप्तान मार्केंस ऐकरमैन ने जॉर्डन हरमन के साथ पारी को संभालने का प्रयास किया। 26वें ओवर में प्रसिद्ध कृष्णा ने जॉर्डन हरमन (26) को आउटकर इस साझेदारी को तोड़ा। इसके बाद मार्केंस ऐकरमैन को छोड़कर कोई भी दक्षिण अफ्रीकी बल्लेबाज भारतीय गेंदबाजी आक्रमण का सामना अधिक देर तक नहीं कर सका। इस दौरान मार्केंस ऐकरमैन ने अपना शतक पूरा किया। प्रीनेलान सुब्रायेन (20) रनआउट

हुये। 48वें ओवर की तीसरी गेंद पर हर्ष दुबे ने मार्केंस ऐकरमैन को आउट कर 221 के स्कोर पर दक्षिण अफ्रीका की पारी का अंत कर दिया। इसी के साथ भारत ए को 34 रनों की बढ़त मिल गई। मार्केंस ऐकरमैन ने 118 गेंदों में 17 चौके और पांच छक्के लगाते हुए 134 रन बनाये। भारत ए के लिए प्रसिद्ध कृष्ण ने तीन विकेट लिये। मोहम्मद सिराज और आकाश दीप को दो-दो विकेट मिले। कुलदीप यादव और हर्ष दुबे ने एक-एक बल्लेबाज को आउट किया। इसके बाद दूसरी पारी में बल्लेबाजी करने उतरी भारत ए की शुरुआत खराब रही और उसने दूसरे ही ओवर में अभिमन्यु ईश्वरन (शून्य) का विकेट गंवा दिया। उन्हें ओकुब्हे सेले ने पगबाधा आउट किया। भारत का दूसरा विकेट साई सुदर्शन (23) के रूप में गिरा। उन्हें टियान वैन वुर्नेन ने पगबाधा आउट किया। 23वें ओवर में ओकुब्हे सेले ने देवदत्त पंडिक्कल (24) को आउटकर भारत ए को तीसरा झटका दिया। दिन का खेल समाप्त होने के समय भारत ए ने तीन विकेट पर 78 रन बना लिये हैं और उसकी कुल बोत 112 रनों की हो गई है। केएल राहुल (नाबाद 26) और कुलदीप यादव बिना खाता खोले क्रीज पर मौजूद थे। दक्षिण अफ्रीका के लिए ओकुब्हे सेले ने दो विकेट लिये। टियान वैन वुर्नेन को एक विकेट मिला।

डी कॉक ने गिब्स का रिकॉर्ड तोड़ा, शानदार शतक से द.

अफ्रीका ने पाक को हराया

नई दिल्ली, 7 नवंबर। विक्टन डी कॉक, जो अपनी चतुर तकनीक के लिए जाने जाते हैं, वनडे में दक्षिण अफ्रीका के लिए तीसरे सबसे ज्यादा शतक लगाने वाले खिलाड़ी बन गए, जब उनकी बल्लेबाजी की उत्कृष्ट कृति ने प्रोटियाज को दूसरे मैच में फैसलाबाद के इकबाल स्टैडियम में पाकिस्तान पर 8 विकेट से शानदार जीत दिलाई और श्रृंखला 1-1 से बराबर कर दी। तेजतर्रार बाएं हाथ के बल्लेबाज ने नाबाद 123 (119) की पारी खेली, जो कि भाग्य से भरपूर थी, जिससे पाकिस्तान को दूसरे वनडे में 270 रनों के मामूली लक्ष्य को हासिल करने में मदद मिली। एक और शानदार प्रदर्शन के साथ, डी कॉक के शतकों की संख्या 22 हो गई, जिससे उन्होंने हर्शल गिब्स के 21 वनडे शतकों को पीछे छोड़ दिया।

पहले दिन रजत, मनय, कविश व ओसनिक के शतक

जयपुर, 7 नवम्बर। बीसीसीआई की आगामी अंडर 19 कूच बिहार ट्रॉफी में भाग लेने वाली राजस्थान टीम के संभावितों के चयन हेतु आरसीए द्वारा आयोजित की जा रहे राज्य स्तरीय अंडर 19 डेज चैलेंजर ट्रॉफी के पहले दिन मनय कटारिया, रजत बघेल, कविश गुणावत व ओसनिक प्रोवर के शतका पहले दिन का स्कोर : -पहला मैच : टीम – टीम एच,टीम पारी 306 आल आउट। टीम के लिए रौबित 71, अनसव 57, दीपेश 31 व अभिषेक 41 रन, टीम एच के गेंदबाज कुलदीप 57/3, गुलाब, दिव्यांश व नयन प्रत्येक 2 – 2 विकेट। दूसरा मैच टीम जी – टीम एफ टीम जी पारी 390 / 6 घोषिता। टीम के लिए रजत बघेल 137, आनंद 77, मिलिंद नाबाद 74 व जितेंद्र 39 रन। टीम एफ के गेंदबाज चिराग सुखवाल 61 / 2, पिथुष 58 / 2 विकेट। तीसरा मैच टीम ए – टीम डी, टीम ए पारी 300 / 6 घोषित, टीम के लिए मनय कटारिया 141, प्रयास 61 व सचिन नाबाद 26 रन, टीम डी के गेंदबाज एकांश शर्मा 66 / 2 व अमन प्रजापत 49 / 2 विकेट।

सुपर सिलेक्शन कमेटी का गठन अनाधिकृत, असंवैधानिक और असफल प्रयास : धनंजय

जयपुर, 7 नवम्बर। राजस्थान क्रिकेट एसोसिएशन में जारी सियासी विवाद लगातार बढ़ता जा है। एडहॉक कमेटी के कन्वीनर दीनदयाल कुमावत ने गठित की गई सुपर सिलेक्शन कमेटी को एडहॉक कमेटी के चार सदस्यों ने गलत करार दिया है। उन्होंने कहा कि कन्वीनर अपनी गलती सुधारने के लिए बिना बहुमत व गलत फैसला ले रहे हैं, जबकि हड्डीकत कुछ और है।

दरअसल, एडहॉक कमेटी कन्वीनर दीनदयाल कुमावत ने शुक्रवार को एडहॉक कमेटी के सदस्य आशीष तिवाड़ी के नेतृत्व में तीन सदस्य सुपर सिलेक्शन कमेटी का गठन किया था। जिसमें कमेटी को चेयरमैन जबकि मोहित यादव और पंकिश पोरवाल को सदस्य नियुक्त किया था।

इसके बाद एडहॉक कमेटी के सदस्य धनंजय सिंह खींवसर ने कहा कि जोधपुर क्रिकेट एसोसिएशन को कोर्ट से किसी तरह का सस्पेंशन नहीं किया गया है। कन्वीनर दीनदयाल कुमावत झूठे और बेतुके बयान देकर खिलाड़ियों और आम जनता को भ्रमित करने का काम कर रहे हैं। मैं नियमों के तहत जोधपुर क्रिकेट क्लब के सदस्य हूँ, उसी आधार पर सरकार ने मुझे एडहॉक कमेटी का सदस्य नियुक्त किया है। खींवसर ने कहा कि भारतीय क्रिकेट कंट्रोल बोर्ड ने राजस्थान क्रिकेट



एसोसिएशन एडहॉक कमेटी के बहुमत वाली रणजी और अंडर 23 टीम को सही माना था। कन्वीनर कुमावत को जैसे ही इसकी जानकारी मिली। उन्होंने चालाकी करते हुए सुपर सिलेक्शन कमेटी का गठन फिर से जनता को भ्रमित कर अपनी गलती छिपाने का काम किया। जबकि कुमावत ने यह फैसला भी बहुमत के आधार पर नहीं किया था। उन्होंने कहा कि

वैसे भी राजस्थान क्रिकेट एसोसिएशन में एडहॉक कमेटी के सदस्य सिलेक्शन कमेटी का नेतृत्व नहीं कर सकते हैं। यह काम खिलाड़ियों का है, जिनके नेतृत्व में अलग अलग सिलेक्शन कमेटी का गठन किया जा चुका है। जो राजस्थान की अलग अलग टीमों का निष्पक्ष सिलेक्शन कर रही है।

बीते दिनों दो अलग-अलग टीम घोषित की गई थी

बता दें कि राजस्थान क्रिकेट एसोसिएशन में बीते दिनों रणजी और अंडर 23 मुकाबले की कन्वीनर और चार सदस्यों द्वारा दो अलग अलग टीम घोषित की गई थी। जिसके बाद जिला क्रिकेट एसोसिएशन द्वारा भारतीय क्रिकेट कंट्रोल बोर्ड के साथ मुख्यमंत्री को पत्र लिख हस्तक्षेप की मांग की गई थी। जिसके बाद अब एक बार फिर एडहॉक कमेटी का विवाद बढ़ने लगा है।